

“మధురమైన పిల్లలారా - ఉద్యోగ వ్యాపారాదులు చేసుకుంటున్నా, సదా మీ ఈశ్వరీయ విద్యార్థి జీవితమును, ఈశ్వరీయ చదువును గుర్తుంచుకోండి, స్వయం భగవంతుడే మమ్ములను చదివిస్తున్నారనే నషాలో ఉండండి ”

ప్రశ్న:- ఏ పిల్లలకైతే జ్ఞానామృతమును జీర్ణము చేసుకొనుట వస్తుందో వారి గుర్తులేవి ?

సమా:- వారికి సదా ఆత్మిక మత్తు(నషా) ఎక్కి ఉంటుంది, ఆ నషా ఆధారముగా అందరి కళ్యాణమును చేస్తూ ఉంటారు. కళ్యాణము చేయడం తప్ప ఏ ఇతర విషయాలు మాట్లాడుట కూడా వారికి బాగుండదు. వారు ముళ్ళను పుష్పాలుగా తయారు చేయు సేవలో బిజీగా ఉంటారు.

ఓంశాంతి. ఇప్పుడు పిల్లలైన మీరు ఇక్కడ కూర్చుని ఉన్నారు. ఇప్పుడు మనమంతా పాత్రధారులమని, 84 జన్మల చక్రాన్ని పూర్తి చేశామని కూడా మీకు తెలుసు. ఈ చక్రము పిల్లలైన మీ స్మృతిలోనికి రావాలి. ఇప్పుడు మనకు మరలా రాజ్య ప్రాప్తి చేయించుటకు లేక తమోప్రధానము నుండి సత్యోప్రధానముగా చేయుటకు బాబా వచ్చి ఉన్నారని మీకు తెలుసు. ఈ విషయాలు తండ్రి తప్ప ఇతరులెవ్వరూ అర్థము చేయించలేరు. మీలెవ్వరూ కూర్చుని ఉంటే స్కూలులో కూర్చున్నట్లున్నారు. వెలుపల ఉంటే స్కూలులో ఉన్నట్లు కాదు. ఇది అత్యంత ఉన్నతమైన ఆత్మిక పాఠశాల అని మీకు తెలుసు. ఆత్మిక తండ్రి కూర్చుని చదివిస్తున్నారు. పిల్లలకు ఆత్మిక చదువు గుర్తుకు రావాలి కదా. ఇతను(బ్రహ్మ) కూడా పుత్రుడే. ఇతనికి, అందరికీ నేర్పించేవారు ఆ తండ్రి. వారు మనుష్యాత్మలందరికీ తండ్రి వారు వచ్చి శరీరాన్ని అప్పుగా తీసుకొని మీకు అర్థము చేయిస్తున్నారు. ప్రతి రోజూ తెలియజేస్తారు. ఇచ్చట కూర్చున్నప్పుడు మనము 84 జన్మలు తీసుకున్నామని బుద్ధిలో గుర్తుండాలి. మనము ఈ విశ్వానికి అధికారులుగా ఉండేవారము, దేవీ దేవతలుగా ఉండేవారము. తర్వాత మరలా పునర్జన్మలు తీసుకుంటూ తీసుకుంటూ క్రిందకు వచ్చి పడిపోయాము. భారతదేశము ఎంతో సంపన్నముగా ఉండేది. అదంతా స్మృతిలోనికి వచ్చింది. ఇది ఇదంతా భారతదేశపు కథే, ఇందులో మీ కథ కూడా ఉంది. స్వయమును మరచిపోకండి. మనము స్వర్గములో రాజ్య పాలన చేస్తూ ఉండేవారము. తర్వాత 84 జన్మలు తీసుకోవలసి వచ్చింది. ఇది రోజంతా స్మృతిలోకి తెచ్చుకోవాల్సి ఉంటుంది. ఉద్యోగ - వ్యాపారాదులు చేస్తున్నా చదువు గుర్తుండాలి కదా. మనము విశ్వానికి అధికారులుగా ఉండి, తర్వాత ఎలా క్రిందికి దిగుతూ వచ్చాము, ఇది చాలా సహజము. కానీ ఈ స్మృతి కూడా ఎవ్వరికీ ఉండదు. ఆత్మ పవిత్రముగా లేనందున స్మృతి జాలిపోతుంది. మనలను చదివించేది భగవంతుడనే స్మృతి జాలిపోతుంది. మనము బాబా విద్యార్థులము. తండ్రి అంటూ ఉంటారు - స్మృతి యాత్రలో ఉండండి. తండ్రి మనలను చదివించి ఇలా తయారు చేస్తున్నారు. రోజంతా ఈ స్మృతి వస్తూ ఉండాలి. ఈ భారతదేశమే అలా ఉండినది కదా అని తండ్రి స్మృతినిపిస్తారు. మనమే దేవీదేవతలుగా ఉండేవారము. ఇప్పుడు మరలా మనమే అసురులుగా అయ్యాము. ఇంతకు ముందు మీ బుద్ధి కూడా ఆసురీగానే ఉండేది. ఇప్పుడు తండ్రి మీకు ఈశ్వరీయ బుద్ధినిచ్చారు. అయినా కొంతమంది బుద్ధిలో కూర్చోదు, మర్చిపోతారు. తండ్రి ఎంతగానో నషా ఎక్కిస్తారు. మీరు మరలా దేవతలుగా అవుతారు కనుక ఆ నషా ఉండాలి కదా. మనము మన

రాజ్యాన్ని తీసుకుంటున్నాము. మనము మన రాజ్యాన్ని పరిపాలన చేస్తాము. ఇంత చెప్పున్నా కొంతమందికి కొద్దిగా కూడా నష్టం ఎక్కడు. జ్ఞానామృతము జీర్ణమే కాదు. ఎవరికైతే నష్టం ఎక్కి ఉంటే, వారు ఎవరికైనా కళ్యాణము చేయుట గురించి తప్ప ఏ ఇతర మాటలు మాట్లాడుట కూడా వారికి నచ్చదు. పుష్పాలుగా తయారు చేయు సేవలోనే తత్వరులై ఉంటారు. మనము మొదట పుష్పాలుగా ఉండేవారము, తర్వాత మాయ ముళ్ళుగా చేసేసింది. ఇప్పుడు మరలా పుష్పాలుగా అవుతాము. ఈ విధముగా మీతో మీరు మాట్లాడుకోవాలి. ఈ నష్టంలో ఉండి మీరు ఎవరికి అర్థము చేయించినా వారికి వెంటనే బాణము తగులుతుంది. భారతదేశము ఈశ్వరుని తోట(గార్డన్ ఆఫ్ అల్లా)గా ఉండేది. ఇప్పుడు పతితమైపోయింది. మనమే ఈ విశ్వానికంతా యజమానులుగా ఉండేవారము. ఇది ఎంత గొప్ప విషయము! ఇప్పుడు మరలా మనమెలా అయిపోయాము! ఎంత పడిపోయాము! ఇది మనము క్రింద పడి, పైకి ఎక్కే నాటకము. ఈ కథను తండ్రి కూర్చుని వినిపిస్తున్నారు. అది అసత్యమైనది, ఇది సత్యమైనది. వారు సత్యనారాయణ కథను వినిపిస్తారు. అయితే మనము ఎలా ఉన్నామో, పతనమైపోయామో అర్థము చేసుకోరు. ఈ తండ్రి సత్యమైన సత్యనారాయణ కథను వినిపించారు. రాజ్యమును ఎలా పోగొట్టుకున్నారో అదంతా మీ పైనే ఆధారపడి ఉంది. మనము తండ్రి నుండి ఇప్పుడు రాజ్యమును ఎలా తీసుకుంటున్నామో ఆత్మకు తెలిసింది. ఇక్కడ తండ్రి మిమ్ములను అడుగుతే - “నష్టం ఉంది బాబా” అని అంటారు. అయితే వెలుపలకు వెళ్ళగానే నష్టం కొద్దిగా కూడా ఉండదు. భలే చేతులేమో ఎత్తుతారు కానీ నడవడికలు ఎలా ఉన్నాయంటే నష్టం నిలువదు అని పిల్లలకు తెలుసు. ఫీలింగు(బాధ) అయితే వస్తుంది కదా.

తండ్రి పిల్లలకు స్మృతినిస్తున్నారు - పిల్లలారా! నేను మీకు రాజ్యాధికారమిచ్చాను. మీరు పోగొట్టుకున్నారు. మీరు క్రిందికి దిగుతూ వచ్చారు. ఎందుకనగా ఇది పైకి ఎక్కి మరలా క్రిందికి దిగే నాటకము(ఉత్థాన - పతనముల నాటకము). ఈ రోజు రాజులుగా ఉంటారు, రేపు వారిని దించేస్తారు. వార్తాపత్రికలలో ఇలాంటి విషయాలు చాలా వేస్తారు. వారికి ఉత్తరము వ్రాస్తే కొంచెమైనా అర్థము చేసుకుంటారు. ఇది నాటకమని గుర్తుండినా సదా సంతోషంగా ఉండగలరు. ఇప్పటికి 5 వేల సంవత్సరాల క్రితము శివబాబా వచ్చి రాజయోగమును నేర్పించారని బుద్ధిలో గుర్తుండాలి. అప్పుడు యుద్ధము జరిగింది. ఇప్పుడు ఈ సత్యమైన విషయాలన్నీ తండ్రి వినిపిస్తున్నారు. ఇది పురుషోత్తమ యుగము. కలియుగము తర్వాత ఈ పురుషోత్తమ యుగము వస్తుంది. కలియుగమును పురుషోత్తమ యుగమని అనరు. సత్యయుగాన్ని కూడా అలా అనరు. ఆసురీ సంప్రదాయము, దైవీ సంప్రదాయముల మధ్య ఈ సంగమ యుగముంది. ఇందులో పాత ప్రపంచము క్రొత్త ప్రపంచముగా తయారవుతుంది. క్రొత్త దాని నుండి పాతదిగా అగుటకు ఒక కల్పమంతా(చక్రమంతా) పట్టింది. ఇప్పుడిది సంగమ యుగము. సత్యయుగములో దేవీ దేవతల రాజ్యముండేది. ఇప్పుడది లేనే లేదు. వేరే ఇతర అనేక ధర్మాలు వచ్చేశాయి. ఇదంతా మీ బుద్ధిలో ఉంటుంది. 6-8 నెలలు, 12 నెలలు చదువుకున్న తర్వాత పడిపోయే వారు చాలామంది ఉన్నారు. ఫెయిల్ అయిపోతారు. భలే పవిత్రమవుతారు కానీ చదువుకోకుంటే చిక్కుకుంటారు. కేవలం పవిత్రత ఒక్కటే పని చేయదు. సన్యాసులు కూడా చాలామంది పవిత్రంగా ఉన్నారు. తర్వాత సన్యాస ధర్మమును వదలి వివాహదులు చేసుకొని గృహస్థులుగా అవుతారు. ఇప్పుడు తండ్రి పిల్లలకు తెలిపిస్తున్నారు - మీరు ఇప్పుడు

స్కూలులో కూర్చుని ఉన్నారు. మనము రాజ్యమును ఎలా పోగొట్టుకున్నామో, ఎన్ని జన్మలు తీసుకున్నామో మీ పృథిలో ఉంది. ఇప్పుడు విశ్వమునకు అధికారులుగా కండి అని తండ్రి మరలా చెప్తున్నారు. తప్పక పవిత్రముగా అవ్వాలి. ఎంత ఎక్కువగా పృథి చేస్తారో, అంత పవిత్రమువుతూ పోతారు. ఎందుకనగా బంగారులో ఏర్పడిన మలినాలు ఎలా తొలగిపోవాలి? ఆత్మలైన మనము సత్ప్రధానముగా, 24 క్కారెట్ల బంగారుగా ఉండేవారము, తర్వాత దిగజారుతూ - దిగజారుతూ ఈ గతి పట్టింది. మనమెలా అయిపోయామో పిల్లలైన మీ బుద్ధిలో ఉంది. మేము ఎలా ఉండేవారమని తండ్రి అయితే అనరు కదా. మనుష్యులైన మీరే, మేము దేవతలుగా ఉండేవారమని అంటారు. భారతదేశానికి మహిమ అయితే ఉంది కదా. భారతదేశములోకి ఎవరు వస్తారో ఏ జ్ఞానమునిస్తారో ఎవ్వరికీ తెలియదు. ముక్తిదాత ఎప్పుడు వస్తారో తెలియాలి కదా. భారతదేశము ప్రాచీనమైనదని మహిమ చేయబడ్డంది. కనుక భారతదేశములోనే అవతరించి ఉంటారు. అందుకే వారి(-శివ) జయంతిని భారతదేశములోనే జరుపుకుంటారు. కనుక తండ్రి తప్పక ఇక్కడే వస్తారు. భగీరథుడు అని కూడా అంటారు కనుక మానవ శరీరములోనే వచ్చి ఉంటారు కదా. మరలా గుఱ్ఱపు రథమును కూడా చూపించారు. ఎంత వ్యత్యాసము! కృష్ణుడు రథము పై కూర్చున్నట్లు చూపించారు. నా గురించి ఎవ్వరికీ తెలియదు. బాబా ఈ రథములో వస్తారని ఇతనినే(బ్రహ్మను) భాగ్యశాలి రథమంటారని ఇప్పుడు మీకు తెలుసు. “ బ్రహ్మ సో విష్ణు ”(బ్రహ్మ నుండి విష్ణువు) చిత్రములో చాలా స్పష్టముగా ఉంది. త్రిమూర్తుల పై శివుడు ఉన్నాడు. ఈ శివుని పరిచయమును ఎవరిచ్చారు? బాబానే తయారు చేయించారు కదా. బాబా ఈ బ్రహ్మ రథములో వచ్చారని ఇప్పుడు మీకు తెలుసు. బ్రహ్మ నుండి విష్ణువు, విష్ణువు నుండి బ్రహ్మ. 84 జన్మల తర్వాత విష్ణువే బ్రహ్మగా అవుతాడనే విషయమెక్కడ, మరలా ఒక్క సెకెండులోనే బ్రహ్మ నుండి విష్ణువుగా అయ్యే మాటెక్కడ? ఈ విషయాలన్నీ పిల్లలకు అర్థము చేయించబడ్డాయి. ఇవన్నీ బుద్ధిలో ధారణ చేయవలసిన అద్భుతమైన విషయాలు కదా. మొట్టమొదట తండ్రి పరిచయమును అర్థము చేయించవలసి ఉంటుంది. భారతదేశము స్వర్గముగా ఉండేది. స్వర్గ రచయిత అయిన తండ్రి స్వర్గమును తయారుచేసి ఉంటారు. ఈ చిత్రము చాలా ఫస్ట్ క్లాసుగా ఉంది. ఈ చిత్రము పై తెలిపించుటకు ఆసక్తి ఉంటుంది కదా. తండ్రికి కూడా ఆసక్తి ఉంది. మీరు సేవాకేంద్రాలలో కూడా ఇలా అర్థము చేయిస్తూ ఉంటారు. ఇక్కడ అయితే తండ్రి ప్రత్యక్షముగా ఉన్నారు. తండ్రి కూర్చుని ఆత్మలకు అర్థము చేయిస్తారు. తండ్రి కూర్చుని తెలిపించుటకు మరియు ఆత్మలు తెలిపించుటకు తప్పక వ్యత్యాసముంటుంది. అందుకే సన్ముఖములో వినుటకు ఇక్కడకు వస్తారు. పదే పదే పిల్లలూ! - పిల్లలూ! అని అనగల్గిన వారు తండ్రియే. ఎంతగా తండ్రి ప్రభావముంటుందో అంతగా నోదరుల ప్రభావముండదు. ఇచ్చట మీరు తండ్రి సన్ముఖములో కూర్చుని ఉన్నారు. ఆత్మ-పరమాత్మల కలయికను మేళా అని అంటారు. తండ్రి సన్ముఖములో తెలిపిస్తున్నందున చాలా నష్టం పెరుగుతుంది. అనంతమైన తండ్రి చెప్తూ ఉంటే వారి మాట వినమా! అని భావిస్తారు. తండ్రి చెప్తున్నారు - నేను మిమ్ములను స్వర్గములోనికి పంపి ఉండీనాను, తర్వాత మీరు 84 జన్మలు తీసుకుంటూ తీసుకుంటూ పతితమైపోయారు. మరలా మీరు పావనంగా కారా! అని ఆత్మలకే చెప్తున్నారు. కొంతమంది బాబా సత్యము చెప్తున్నారని భావించి వెంటనే “ బాబా, మేము పవిత్రముగా ఎందుకవ్వము!” అని అంటారు.

తండ్రి చెప్తున్నారు - నన్ను పృథి చేస్తే మీ పాపాలు సమాప్తమైపోతాయి. మీరు సత్యమైన బంగారుగా

అయిపోతారు. నేను అందరికీ పతితపావనుడైన తండ్రిని. కనుక తండ్రి అర్థము చేయించుటకు, పిల్లలు అర్థము చేయించుటకు ఎంత వ్యత్యాసముంది! ఎవరైనా క్రొత్తవారు వచ్చారనుకోండి. అందులో కూడా ఎవరైతే ఇచ్చటికి చెందిన పుష్పాలుగా ఉంటారో వారికి వెంటనే టచ్ అవుతుంది. మీరు చెప్పేది రైట్(నిజమే) అని తోస్తుంది. ఇచ్చటివారు కాకుంటే అర్థము చేసుకోరు. కనుక మీరు కూడా ఆత్మలమైన మనకు పావనముగా కండి అని తండ్రి చెప్తున్నారని అందరికీ తెలపండి. మానవులు పావనముగుటకు గంగా న్నీనము చేస్తారు, గురువులను ఆశ్రయిస్తారు. కానీ పతిత పావనులు ఒక్క తండ్రి మాత్రమే. తండ్రి ఆత్మలకు చెప్తున్నారు - మీరు చాలా పతితమైపోయారు. అందుకే మీరు వచ్చి పావనముగా చేయమని ఆత్మ తండ్రిని స్మృతి చేస్తుంది. తండ్రి చెప్తున్నారు - నేను కల్వ-కల్వము వచ్చి ఈ అంతిమ జన్మలో పవిత్రముగా కండి అని పిల్లలైన మీకు చెప్తాను. ఈ రావణరాజ్యము సమాప్తము కానున్నది. ముఖ్యమైనది పవిత్రమగుట. స్వర్గములో విషముండదు. ఎవరైనా వస్తే వారికి స్వయంను ఆత్మగా భావించి తండ్రినైన నన్ను స్మృతి చేస్తే పావనమవుతారని, మురికి తొలగిపోతుందని తండ్రి చెప్తున్నారని చెప్పండి. 'మన్మనాభవ' అను పదము గుర్తుంది కదా. తండ్రి నిరాకారులు. ఆత్మలమైన మనము కూడా నిరాకారులమే. ఎలాగైతే మనము శరీరముల ద్వారా వింటున్నామో, అలా తండ్రి కూడా ఈ శరీరములోకి వచ్చి తెలిపిస్తారు. లేకుంటే నన్నొక్కరినే స్మృతి చేయండి, దేహ సంబంధములన్నీ వదలమని ఎలా చెప్తారు. వారు తప్పక ఇక్కడకు వస్తారు, బ్రహ్మలో ప్రవేశిస్తారు. ఇక్కడ ఇప్పుడు ప్రాక్టికల్ గా ప్రజాపిత ఉన్నారు. ఇతని ద్వారా మాకు తండ్రి ఇలా చెప్తున్నారు, మేము బేహిద్ తండ్రి చెప్పిందే అంగీకరిస్తాము. వారు పావనముగా కండి అని అంటున్నారు. పతితత్వమును వదిలేయమని చెప్తున్నారు. పాత దేహభిమానమును వదిలేయండి. నన్ను స్మృతి చేస్తే అంతిమతి నో గతి అయిపోతుంది. మీరు లక్ష్మీ - నారాయణులుగా అవుతారు.

తండ్రి నుండి విముఖులుగా చేసే ముఖ్యమైన అవగణము - పరస్పరములో పరచింతన చేయుట. చెడు మాటలు వినుట, వినిపించుట. మీరు చెడు(ఈవిల్) విషయాలు వినకండని తండ్రి ఆదేశిస్తున్నారు. వీరి మాటలు వారికి, వారి మాటలు వీరికి వినిపించు కుటిలత్వము పిల్లలైన మీలో ఉండరాదు. ఈ సమయములో ప్రపంచములోని వారందరూ విపరీతబుద్ధిగా ఉన్నారు కదా. ఒక్క రాముని(బాబా)మాటలు తప్ప ఇతర ఏ మాటలు వినిపించినా దానిని మోసము, కుటిలత్వమని అంటారు. ఇప్పుడవన్నీ వదిలేయమని తండ్రి చెప్తున్నారు. మీరు ఆత్మలందరికీ తెలపండి - ఓ సీతలారా! మీరు ఒక్క రామునితో యోగము జోడించండి. మీరు సందేశకులు కనుక తండ్రి నన్ను స్మృతి చేయమని చెప్తున్నారని సందేశమివ్వండి చాలు. ఇది తప్ప మిగిలినవన్నీ పరచింతనే. ఈ పరచింతనను వదిలేయమని తండ్రి చెప్తున్నారు. సీతలందరి యోగమును ఒక్క రామునితో జోడింపజేయండి. ఇదే మీ కర్తవ్యము(వ్యాపారము). ఈ సందేశమునిస్తూ ఉంటే చాలు. తండ్రి వచ్చి ఉన్నారు, మీరు బంగారు యుగములోకి వెళ్లాలి. ఇప్పుడీ ఇనుప యుగమును వదిలేయాలి. మీకు వనవాసము లభించింది. అడవిలో కూర్చుని ఉన్నారు కదా. అడవిని వనమని కూడా అంటారు. కన్యకు వివాహమైతే వనములో కూర్చోపెడ్తారు, తర్వాత మహాలులోకి వెళ్తుంది. మీరు కూడా అడవిలో కూర్చుని ఉన్నారు. ఇప్పుడు అత్తవారింటికి వెళ్లాలి. ఈ పాత శరీరాన్ని వదిలేయాలి. ఒక్క తండ్రిని మాత్రమే స్మృతి చేయండి. ఎవరికైతే వినాశ కాలములో ప్రీతి బుద్ధి ఉంటుందో వారు మహాలులోకి వెళ్తారు. మిగిలిన



విపరీత బుద్ధిగలవారంతా అడవికి వెళ్తారు, అడవిలో నివసిస్తారు. తండ్రి పిల్లలైన మీకు రకరకాలుగా తెలిపిస్తారు. ఏ తండ్రి నుండి బేహద్ చక్రవర్తి పదవిని తీసుకున్నారో ఆ తండ్రిని మర్చిపోతే మళ్ళీ వనవాసములోకే వెళ్లిపోతారు. వనవాసము మరియు పూతోట వాసము. తండ్రి పేరే తోటయజమాని(బాగ్ వాన్). కానీ భారతదేశములో రాజ్యముండేదని ఎవరికైనా గుర్తు వస్తే కదా. భారతదేశంలోనే మన రాజ్యముండేది. ఇప్పుడు మన రాజ్యము లేదు. ఇప్పుడిది వనవాసము. మరలా తోటలోకి వెళ్తాము. మీరు ఇక్కడ కూర్చుని ఉన్నా బుద్ధిలో మేము మా బేహద్ తండ్రి నుండి మా బేహద్ రాజ్యము తీసుకుంటున్నామని ఉంది. తండ్రి చెప్తున్నారు - ప్రీతి నాతో ఉంచండి. అయినా మరలా మర్చిపోతారు. మీరు తండ్రినైన నన్ను ఇలా ఎంత సమయము మర్చిపోతూ ఉంటారని తండ్రి ఫిర్యాదు చేస్తున్నారు. అలాగే బంగారు యుగములోకి ఎలా వెళ్తారు? మేము ఎంత సమయము తండ్రిని స్మృతి చేస్తున్నామని స్వయమును ప్రశ్నించుకోండి. మనము యోగార్షిలో పడి ఉన్నట్లున్నాము, దీని ద్వారా వికర్షలు వినాశనమైపోతాయి. ఒక్క తండ్రితోనే ప్రీతి బుద్ధి కలిగి ఉండాలి. వారు అందరికంటే ఫస్ట్ క్లాస్ ప్రియుడు. వారు మిమ్ములను కూడా ఫస్ట్ క్లాసుగా చేస్తారు. థర్డ్ క్లాసు మేకల వలె ప్రయాణము చేయుట ఎక్కడ! ఎయిర్ కండిషన్ లో ప్రయాణము చేయుట ఎక్కడ! ఎంత వ్యత్యాసము! ఇదంతా విచార సాగర మథనము చేస్తూ ఉంటే మీకు మజాగా(ఆనందము) ఉంటుంది. ఈ బాబా కూడా - నేను కూడా తండ్రిని స్మృతి చేయుటకు చాలా తల బాదుకుంటాను. రోజంతా ఆలోచనలు నడుస్తూనే ఉంటాయి. పిల్లలైన మీరు కూడా ఈ శ్రమ చేయాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్బింగ్.

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఎవరికైనా ఒక్క రాముని(బాబా) మాటలు తప్ప ఇతర ఏ విషయాలు వినిపించరాదు. ఒకరి మాటలు ఇతరులకు వినిపించడం, పర చింతన చేయుటను కుటిలత్వమని అంటారు. దీనిని వదిలేయాలి.
2. తండ్రి ఒక్కరితోనే ప్రీతిని ఉంచాలి. పాత దేహాభిమానమును వదిలి ఒక్క తండ్రి స్మృతి ద్వారా స్వయంను పావనముగా చేసుకోవాలి.

వరదానము:- “ఉన్నతమైన విశ్వకళ్యాణకాలీ స్థితిలో స్థితమై వినాశీ లీలను చూడగలిగే

సాక్షీ ద్రష్టా భవ”

అంతిమ వినాశీ లీలను చూచుటకు ఉన్నతమైన విశ్వకళ్యాణకాలీ స్థితి ఉండాలి. ఈ స్థితి పై స్థితమై ఉండుట వలన సర్వ దేహ ఆకర్షణలు అనగా సంబంధాలు, పదార్థాలు, సంస్కారాలు, ప్రకృతిలో జరుగు ఆందోళనల ఆకర్షణ సమాప్తమైపోతాయి. ఇటువంటి స్థితి ఉన్నప్పుడు సాక్షీ ద్రష్టాగా ఉండి ఉన్నతమైన స్థితిలో స్థితమై శాంతి కిరణాలు, శక్తుల కిరణాలను సర్వ ఆత్మలకు ఇవ్వగలరు.

సోగ్స్ :- “స్వయాన్ని జ్ఞాన - యోగాలతో శక్తివంతము చేసుకుంటే

మాయ శక్తి అంతరించిపోతుంది”